



## سوال

(19) صحیح حدیث پر رائے کو مقدم کرنے والا گمراہ ہے

## جواب

السلام علیکم ورحمۃ اللہ وبرکاتہ

سنت ثابتہ (صحیح حدیث) پر رائے کو مقدم کرنے والا آپ کے نزدیک کیسا مسلمان ہے؟ کتاب و سنت کی رو سے فتویٰ درکار ہے۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

یہ چیز نصف النہار کی طرح روشن ہے کہ حدیث قرآن کی تشریح، تفسیر اور اس کا مصدر ثنائی ہے اور یہ بھی متفق علیہ ہے کہ نص پر اعتماد کیا جائے اور نص (واضح حکم) کو ہر اس چیز پر ترجیح دی جائے اور مقدم رکھا جائے جو اس کے سوا ہے، پس جس کئی مسئلہ کے بارے میں نص موجود ہو تو اس سے تمسک کرنا شرعاً واجب ہے اور تمسک نہ کرنے والا حدود شرعیہ کے پھلانگ جانے والا ہوگا۔

امام شافعی کا دو ٹوک فیصلہ :

إذا کان للہ فی الواقع حکم فعلى کل مسلم اتیانہ. (السنة الجيدة ص 205)

جب حتمی طور پر حکم اللہ کا ہی ہے تو پھر اس کی اتباع بھی ہر ایک مسلمان پر واجب ہے۔

قرآن کی نصوص، احادیث رسول ﷺ اور سلف صالحین کے آثار و اقوال بھی اس حقیقت پر دلالت کرتے ہیں جیسا کہ ارشاد باری تعالیٰ ہے :

وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكَافِرُونَ ٤٤ ... سورة المائدة

جو لوگ اللہ کی اتاری ہوئی وحی کے ساتھ فیصلے نہ کریں وہ (پورے اور بے ساختہ) کافر ہیں۔

وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الظَّالِمُونَ ٤٥ ... سورة المائدة

اور جو لوگ اللہ کے نازل کئے ہوئے کے مطابق حکم نہ کریں، وہی لوگ ظالم ہیں۔



وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْفَاسِقُونَ ٤٧ ... سورة المائدة

اور جو اللہ تعالیٰ کے نازل کردہ سے ہی حکم نہ کریں وہ (بدکار) فاسق ہیں۔

يَا أَيُّهَا الَّذِينَ آمَنُوا لَا تَقْرَءُوا آيَاتِ اللَّهِ وَرَسُولِهِ وَالْقُرْآنَ لِلْهَيْبَةِ إِنَّ اللَّهَ سَمِيعٌ عَلِيمٌ ١ ... سورة الحجرات

”اے ایمان والے! لوگو! اللہ اور اس کے رسول سے آگے نہ بڑھو اور اللہ سے ڈرتے رہا کرو۔ یقیناً اللہ تعالیٰ سننے والا ہے۔“

### تشریح

جب اللہ تعالیٰ اور رسول اللہ ﷺ نے کسی بات کو دین کا حصہ قرار نہیں دیا تو تم اس دین کا جز کیوں ٹھہراتے ہیں؟ جب ان دونوں نے کسی چیز کا حکم صادر نہیں فرمایا تو تم اسے کیوں صادر کرتے ہو؟ جب اللہ اور رسول ﷺ نے کوئی فتویٰ نہیں دیا تو آپ کیوں دیتے ہو؟ جب اللہ اور رسول ﷺ نے کسی چیز کو نہیں توڑا تو تم اسے کیوں توڑتے ہو؟

سنت کی روشنی میں :

(1) ..... عن ابن عباس قال قال رسول الله ﷺ من قال في القرآن برأيه فليتبوا مقعده من النار - قال بهذا حديث حسن . (جامع الترمذی، مشکوٰۃ ص 35)

”رسول اللہ ﷺ نے فرمایا کہ جس آدمی نے قرآن کے بارے میں اپنی رائے سے کوئی بات کہی تو چلبیسے کہ وہ اپنا گھر جہنم میں بنا لے۔“

(2) ..... عن جنبد قال قال رسول الله ﷺ من قال في القرآن برأيه فاصاب فهدأ خطاء . (عمون المعبودج - مشکوٰۃ کتاب العلم ص 35)

”رسول اللہ ﷺ نے فرمایا کہ جس شخص نے اللہ کی کتاب کے متعلق کوئی بات اپنی رائے سے کہی اگرچہ وہ صحیح ہو تب بھی اس نے غلطی کی۔“

(3) ..... عن عبد الله بن عمرو بن العاص قال رسول الله ﷺ : لم يزل امر بنی اسرائیل معتدلاً حتی فیمم ابناء سباب الامم فافتوا بالراعی فضلوا واضلوا - قال یحیی بن القطان اسنادہ حسن . (مجمع الزوائد)

رسول اللہ ﷺ نے فرمایا: ”بنی اسرائیل کی دینی شیرازہ بندی اس وقت تک قائم رہی جب تک ان میں امت کی لونڈیوں کے بیٹوں نے جہنم نہیں لیا۔ لہذا جب وہ پیدا ہوئے تو انہوں نے اپنی رائے سے فتوے جاری کیے تو وہ خود بھی گمراہ ہوئے اور دوسرے لوگوں کو بھی گمراہ کر ڈالا۔“

(4) ..... عن ابی ہریرہ قال قال رسول الله ﷺ من افتی بغير علم کان اثمه علی من افتاه (رواه الیوداؤد مشکوٰۃ ص 35)

حضرت ابو ہریرہ سے روایت ہے رسول اللہ ﷺ نے فرمایا: ”کہ جو کوئی فتویٰ بغیر علم کے دیا گیا تو اس فتویٰ کا گناہ اس مفتی پر ہوگا جس نے اس کو فتویٰ دیا۔“

(5) .... عبد الله بن عمرو بن العاص کی حدیث میں ہے کہ علم کا اٹھالیا جانا اس طرح ہوگا۔ رسول اللہ ﷺ نے فرمایا:

لكن یقبض العلم یقبض العلماء حتی اذا لم یبق عالماً اتخذا الناس رؤسا جهالا مستلوا فتوا بغير علم فضلوا واضلوا (متفق علیہ)

لیکن اللہ تعالیٰ علماء کی موت سے علم کو قبض فرمائے گا۔ یہاں تک کہ جب کسی عالم کو باقی نہیں رکھے گا تو لوگ جاہلوں کو سردار پکڑیں گے، پس ان سے مسائل پوچھے جائیں گے وہ بے علمی سے فتوے دیں گے، پس خود گمراہ ہوں گے اور لوگوں کو بھی گمراہ کریں گے۔



(6) ان احادیث کا مطلب یہ ہے کہ انسان کے گمراہ ہونے کے جو اسباب ہیں وہ دین میں بدعات کی ایجاد ہے اور سبب نص صریح کے مقابلہ میں اپنی رائے کو ترجیح دینا ہے۔ امام ابو بکر ابن العربی مالکی نے اپنی کتاب ”العواصم من القواصم“ میں اسی سبب کی طرف اشارہ کیا ہے اور حضرت ابو ہریرہ کی حسب ذیل حدیث بھی اسی پر دلالت کرتی ہے۔

قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَعْمَلُ بِهَذِهِ الْأُمَّةِ بُرْهَةً بِحَتَابِ اللَّهِ، ثُمَّ تَعْمَلُ بِرُيْبَةٍ بِسُنَّةِ رَسُولِ اللَّهِ صَلَّى اللَّهُ عَلَيْهِ وَسَلَّمَ، ثُمَّ تَعْمَلُ بَعْدَ ذَلِكَ بِالرَّأْيِ، فَإِذَا عَمِلُوا بِالرَّأْيِ ضَلُّوا. (مفتاح الحجۃ ص 208)

”رسول اللہ ﷺ نے فرمایا: یہ امت کچھ عرصہ تو کتاب اللہ پر عمل پیرا رہے گی بعد ازاں کچھ وقت رسول اللہ ﷺ کی سنت پر عمل کرے گی، پھر اس کے بعد اپنی رائے کی پیروی کرے گی۔ جب اس نے اپنی رائے پر عمل کیا تو پھر یقیناً گمراہ ہو جائے گی۔“

اقوال صحابہ کی روشنی میں :

(1) جناب میمون بن مہران تابعی کا بیان ہے :

كان أبو بكر إذا ورد عليه الخضم نظرتي كتاب الله فان وجد فيه ما يقضي به يهنم قضي به وإن لم يكن في الكتاب وعلم من رسول الله صلى الله عليه وسلم في ذلك الأمر سنة قضي بها فان أعياه خرج فسأل المسلمين وقال: أتاني كذا وكذا فهل علمتم أن رسول الله صلى الله عليه وسلم قضي في ذلك بقضاء؟ فرمما اجتمع إليه نفر كلهم يذكر عن رسول الله صلى الله عليه وسلم فيه قضاء فيقول أبو بكر: الحمد لله الذي جعل فينا من يحفظ عن نبينا فان أعياه أن يجد فيه سنة عن رسول الله صلى الله عليه وسلم جمع رؤوس الناس وخيارهم فاستشارهم فان أجمع أمرهم على رأي قضي به (سنن دارمي - الانصاف شاه ولي الله ص 38)

جب حضرت ابو بکر کے پاس جب کوئی مقدمہ آتا تو پہلے وہ اس کا حل قرآن میں تلاش فرماتے، اگر اس میں پاتے تو قرآن ہی سے اس کا فیصلہ کرتے ورنہ رسول اللہ ﷺ کی راہنمائی کی تلاش کرتے۔ اگر اس میں کامیابی نہ ہوتی تو پھر صحابہ کا اجلاس بلاتے اور فرماتے کہ میں فلاں مسئلہ میں الجھ گیا ہوں لہذا اگر تم اس میں میری کوئی راہنمائی کر سکتے ہو تو ضرور کرو۔ اور مجھے رسول اللہ ﷺ کی کوئی حدیث بتلاؤ تاکہ میں اس کے مطابق فیصلہ کر سکوں۔ اگر کسی کے پاس کوئی حدیث ہوتی تو وہ بتا دیتا، بصورت دیگر ان سے مشورہ کرنے کے بعد جس رائے پر تمام صحابہ کا اتفاق ہوتا اس کے مطابق فیصلہ صادر فرماتے۔

(2) فاروق اعظم جب منبر پر جلوہ آراء ہوتے تو برا فرماتے :

ایہا الناس ان الراي انما كان من رسول الله ﷺ وحيالان الله تعالى يريه وإنما هو منا الظن والتكلف. (اعلام الموقعين ومفتاح الحجۃ)

حضرات! جو اللہ کے رسول ﷺ کی رائے ہے وہ تو یقیناً وحی ہے کیونکہ اللہ تعالیٰ ان کو دکھاتا تھا۔ لیکن ہماری جو رائے ہے وہ محض ظن اور تکلف ہے۔

(3) ان کا دوسرا قول یہ بھی ہے :

ایکم واصحاب الراي فانهم اعداء السنن اعلمتم الاحادیث ان يحفظوا فها لوالا الراي فضلوها وضلوا (الرسالہ بحوالہ مفتاح السنہ ص 209)

آپ لوگ اصحاب الراي سے ضرور بچ کر رہیں کیونکہ وہ سنتوں کے دشمن ہیں۔ ان کو احادیث رسول ﷺ نے تھکا دیا۔ تو انہوں نے اپنی رائے پر عمل کیا، پس خود بھی گمراہ ہوئے اور دوسروں کو بھی گمراہ کر دیا۔

(4) حضرت علی کی تصریح :



لوکان الدین بالرأی فان اسفل الخف اولی بالسخ من اعلاه (مفتاح السنۃ 209)

”اگر دین کی اساس رائے ہوتی تو موزوں پر مسح اوپکیے کے بجائے نیچے کرنا بہتر ہوتا۔“

(5) امام شافعی نے حضرت عمر سے بیان کیا ہے کہ انہوں نے انگوٹھے کی دیت کے پندرہ اونٹ مقرر کیے، جو اس کے ساتھ ملی ہے اس کے دس، وسطیٰ کے دس اور جو پھینگی کے ساتھ والی ہے اس کے نو اور پھینگی کے چھ۔ امام شافعی کہتے ہیں کہ اس کا سبب یہ ہو سکتا ہے۔ واللہ اعلم! حضرت عمر کو رسول اللہ ﷺ کا ارشاد سمجھنے میں سہو ہو گیا تھا کیونکہ پھر جب صحابہ نے جناب عمرو بن حزم کی کتاب دیکھی جو یقیناً رسول اللہ ﷺ کی لکھوائی ہوئی تھی تو اس میں لکھا تھا کہ ہر ایک انگلی کی دیت دس دس اونٹ ہے تو پھر حضرت عمر نے اسی طرف رجوع کرتے ہوئے اپنی رائے واپس لے لی۔ دوسری بات یہ ہے کہ رسول اللہ ﷺ نے ایک ہاتھ کی دیت پچاس اونٹ مقرر فرمائی ہے اور ہاتھ بھی اصل میں وہ ہے کہ جس کی پانچ انگلیاں فرق فرق پر ہوں ورنہ دیت میں بھی فرق آنے گا۔

امام محمد بن مسلم بن شہاب زہری کا بیان ہے :

دعوا السنۃ تمضی لا تعرضوا لہا بالرأی

سنت رسول ﷺ کو لپٹنے حال پر چھوڑ دو کہ جاری رہے اور اس کے مقابلہ میں کسی کی رائے مت پیش کرو۔

حضرت ابوب سخیانی سے کسی نے سوال کیا کہ آپ رائے سے گریزاں کیوں ہیں؟ تو انہوں نے فرمایا :

قیل للحمار لا تجرب قال اکره مضغ الباطل

گدھے کو کہا گیا کہ توجگالی کیوں نہیں کرتا تو اس نے جواب دیا کہ میں باطل کو چبانا پسند نہیں کرتا۔

حاصل مطلب یہ کہ بدعت اسی وقت جنم لیتی ہے جب کہ آدمی نص کے مقابلہ میں اپنی یا کسی دوسرے کی رائے کو سامنے لاتا ہے، اور پھر جس طرح رائے عام ہوتی جاتی ہے، بدعت کا حدود اربعہ بھی وسیع ہوتا چلا جاتا ہے اور نوبت بائیں جا رسید کہ لوگ سنتوں سے ہکتے ہیں اور بدعات کو لگے لگانے لگ جاتے ہیں، جیسا کہ آج کل ہو رہا ہے۔

اور یہ بھی یاد رہے کہ ہم اس رائے کی مذمت کر رہے ہیں جو قرآن کی نصوص اور احادیث صحیحہ ثابتہ پر مقدم سمجھی جاتی ہے۔

هذا ما عندي والله اعلم بالصواب

فتاویٰ محمدیہ

ج 1 ص 158

محدث فتویٰ